

जाओ कौशल्या खे बालु रसीलो राम श्री दशरथ लालु  
 रसीलो राम श्री दशरथ लालु राघव तां सदिके सदिके ॥  
 प्रणतनि जो प्रतिपालु जेको आहे बिन कारण कृपालु—राघव ॥  
 नील मणी ऐं नील बादल जियां कान्ति मनोहर आहे  
 द्रिसण वारनि जी रोम रोम में रसजी धार वहाए  
 करे नेहियुनि खे निहालु सदां पंहिजे प्यार में लाल गुलालु ॥  
 आयूं वाधायूं द्रियण अमडि खे अयोध्या पुर जूं नारियूं  
 पहिरे सोलह श्रंगार करनि थियूं कोकिल जियां किलकारियूं  
 द्रिसी जानिब जो जमालु चवनि थियूं कौशल्या कयुइ कमाल ॥  
 धनु दशरथ धनु धनु कौशल्या धनु अयोध्या पुर वासी  
 जिन जे नेणनि लाभु लधो आ साकेत जो अविनाशी  
 गलिडे में मोतियुनि माल शंकर जे मानस जो आ मराल ॥  
 जीउ भरे न द्रिसनि था जंहि खे रिषी मुनी धरे ध्यानु  
 साईं अमडि अनुराग जे वसि थी गोद खेले भगवानु  
 रहे सुखी सवे साल अमडि तुंहिजो वधे आनंद इकबालु ॥  
 ठुमि ठुमि ठुमि ठुमि करे अडण में खाणि खुशियुनि जी खोले

भाग़ भरी जननी अ खे जानिबु अमां अमां ब़ोले  
ललित लटोरी भालु जंहिजा आहिनि राजीव नैन विशाल ॥  
जै रघुवर जै रघुवर बोली चइनी कुण्डुनि खां आई  
शैली शंकर अची उत्तर खां दियनि अमड़ि खे वाधाई  
थी मैगसि माला माल दिसी पंहिजो प्यारो रामु दयालु ॥